

# इंटर मिलान सॉकर चैपियन बना हुगली



यह विजयी टीम राष्ट्रीय चैपियनशिप के लिए शिलांग जायेगी.

फोटो। प्रभात खबर

**हावड़ा :** कोलकाता जोनल लीग मैच इंटर मिलान सॉकर स्टार-12 प्रतियोगिता में हुगली के एक स्कूल की टीम चैपियन रही. सोमवार से डालमिया स्टेडियम में शुरू हुई दो दिवसीय प्रतियोगिता में विभिन्न जिलों के कुल 60 स्कूलों के 600 से भी अधिक स्कूली विद्यार्थियों ने भाग लिया. मंगलवार को बकशा बीएन विद्यालय (हुगली) और अहरमपुर सहारा ब्वायज स्कूल के बीच फाइनल हुआ. करीब 80 मिनट तक चले मैच के दौरान कोई भी टीम गोल नहीं दाग सकी. लेकिन मैच के अंतिम दस मिनट बाकी रहते बकशा बीएन विद्यालय के सुदीप मजुमदार ने एक शानदार गोल दाग दिया. सुदीप ने प्रतियोगिता में सबसे ज्यादा पांच गोल दागे हैं. अहरमपुर सहारा ब्वायज स्कूल

के खिलाड़ी खेल के अंत तक बराबरी के जूझते रहे. हुगली की टीम ने 1-0 से अहरमपुर टीम पर जीत दर्ज की. बाद में पुरस्कार वितरण समारोह के दौरान मुख्य अतिथि मोहन बागान के पूर्व खिलाड़ी श्यामल बनर्जी ने विजेता व उपविजेता टीमों को पुरस्कार बांटे. बकशा बीएन विद्यालय के कोच चंद्र शेखर चक्रवर्ती ने अपनी टीम की सफलता पर खुशी जाहिर की. गौरतलब है कि टाटा टी की ओर से राज्य में खेल प्रतिभाओं की तलाशने की मुहिम के तहत उक्त प्रतियोगिता का आयोजन हुआ. विजेता टीम शिलांग में होनेवाली राष्ट्रीय फुटबॉल चैपियनशिप में भाग लेगी. इसमें 14 टीमों हिस्सा लेंगी. वहां विजयी होनेवाली टीम को प्रशिक्षण के लिए मिलान भेजा जायेगा.